



വിശകലനം
കെ. രാജേശ്വരി

ഇന്ദിരക്കൊത്ത മരുമകൾ

എ.ഐ.സി.സി പ്രസിഡൻറുപദത്തിൽ സോണിയ ഗാന്ധി പത്തു വർഷം തികച്ചിരിക്കുന്നു. നെഹ്റുവിനോ ഇന്ദിരക്കോ രാജീവിനോ ഇത്രയും നീണ്ട കാലയളവ് അധ്യക്ഷസ്ഥാനത്തിരിക്കാൻ കഴിഞ്ഞിട്ടില്ല. ഒരുപക്ഷേ, ഇനിയാർക്കും സാധിച്ചെന്നും വരില്ല. ഈ പോക്കുപോയാൽ പാർട്ടിതന്നെ അധികനാളുണ്ടായെന്നിരിക്കില്ല.

മഹാത്മജിക്കു പറ്റിയ രണ്ടു തെറ്റുകളെപ്പറ്റി പറഞ്ഞത് ചൗധരി ചരൺസിംഗാണ്. ഖിലാഫത്ത് സമരത്തെ പിന്താങ്ങിയത് ആദ്യത്തെ അപരാധം. അതിന്റെ ഫലമായി വിഘടനവാദം ശക്തിപ്പെട്ടു, പാക്കിസ്ഥാൻ ഉണ്ടായി; രാജ്യത്തിന്റെ അഞ്ചിൽ ഒരു ഭാഗം നഷ്ടമായി. കോൺഗ്രസ് പ്രവർത്തക സമിതിയിൽ ഭൂരിപക്ഷം അംഗങ്ങളും സർദാർ പട്ടേലിനെ പിന്തുണച്ചിട്ടും മസിലു പിടിച്ചു നെഹ്റുവിനെ പ്രധാനമന്ത്രിയാക്കിയത് രണ്ടാമത്തെ തെറ്റാണ്. അതുകൊണ്ട് കുടുംബവാഴ്ചയുണ്ടായി, ജനാധിപത്യ സ്വഭാവം ദുർബലമായി; രാജ്യത്തിന്റെ അവശേഷിച്ച അഞ്ചിൽ നാലും നാനാവിധമായി.

പറഞ്ഞത് ചരൺസിംഗാണെങ്കിലും, 1979ൽ മന്ത്രിസഭ തകർന്നതിനെത്തുടർന്നുളളവായ ഉൽക്കട നൈരാശ്യമാണ് വാക്കുകളിൽ മുഴങ്ങുന്നത് എന്നിരിക്കിലും അതിൽ സത്യത്തിന്റെ വലിയൊരു അംശമുണ്ട്. 1946ൽ ഇടക്കാല മന്ത്രിസഭക്ക് നേതൃത്വം നൽകിയത് പട്ടേലോ ആസാദോ രാജാജിയോ രാജൻ ബാബുവോ ആയിരുന്നെങ്കിൽ നാഷണൽ കോൺഗ്രസിന്റെയും ഇന്ത്യയുടെയും ചരിത്രം മറ്റൊന്നാകുമായിരുന്നു.

ജവഹർലാൽ പ്രധാനമന്ത്രിയായി അധികാരമേറ്റ 1946 സെപ്റ്റംബർ രണ്ടിന് നെഹ്റു-ഗാന്ധി കുടുംബാധിപത്യത്തിന്റെ യവനികയും ഉയർന്നു. 1964-66 കാലത്ത് ചെറിയ ഒരിടവേള-ശാസ്ത്രീയുടെ ഭരണകാലം. 1977 മാർച്ചിൽ തെരഞ്ഞെടുപ്പു പരാജയത്തെത്തുടർന്ന് ഡിസംബർ വരെ വീണ്ടും ഒരിടവേള. വൈ.ബി. ചവാൻ-സ്വർൺസിംഗ്-ബ്രഹ്മാനന്ദ റെഡ്ഡി എന്നിവരുടെ കൂട്ടുനേതൃത്വത്തോടു കലഹിച്ച് 1978 ജനുവരി ഒന്നിന് ഇന്ദിരാഗാന്ധി പുതിയ പാർട്ടിയുണ്ടാക്കി. 1980ൽ സഞ്ജയ്ഗാന്ധി തീപ്പെട്ടു. മാധ്യം മുത്തമകനെ രാഷ്ട്രീയത്തിൽ കൊണ്ടുവന്നു. 1984ൽ അമ്മ മഹാറാണി നാടുന്നിങ്ങി. രണ്ടാമതൊന്നാലോചി

ക്കാതെ രാജീവ് ലോചനൻ സത്യവാചകം ചൊല്ലി. 1991 മെയ് 21ന് ശ്രീപെരുമ്പത്തു രിൽ ബോംബിംഗ് ഫോടനം, കോൺഗ്രസ് കുടുംബാധിപത്യത്തിന് അർധവിരാമം.

രാജീവ് കൊല്ലപ്പെട്ടപ്പോൾ കോൺഗ്രസ് നേതൃത്വം ഏറ്റെടുക്കാൻ സോണിയക്കു മേൽ സമ്മർദ്ദം ഉണ്ടായതാണ്. പക്ഷേ, മാഡം വഴങ്ങിയില്ല. ആ ഒഴിവിൽ നരസിം ഹറാവു കോൺഗ്രസ് പ്രസിഡൻറും ഇന്ത്യൻ പ്രധാനമന്ത്രിയുമായി. സ്റ്റുവർട്ട് രാജാക്കന്മാർക്കിടയിൽ ഒലിവർ കോവെല്ലിനെപ്പോലെ, മുഗൾ ചക്രവർത്തിമാർക്കിടയിൽ ഷെർഷാസുരിനെപ്പോലെ, നെഹറു-ഗാന്ധി രാജകുടുംബാംഗങ്ങൾക്കു നടുവിൽ തെലുക്കു ബ്രാഹ്മണൻ.

നരസിംഹത്തെ വാഴിച്ചതിനു പിന്നിലെ ബുദ്ധിക്ഷേമങ്ങൾ കറുപ്പായാ മുപ്പനാറും കരുണാകരനും വിജയഭാസ്കര റൈഡിയും ആയിരുന്നു. താരതമ്യേന ചെറുപ്പക്കാരനും വ്യവസായികളുടെ കണ്ണിലുണ്ണിയുമായ ശരത് പവാർ അധികാരം പിടിച്ചാൽ തങ്ങളുടെ അവസ്ഥ പരിതാപകരമാകുമെന്ന് കരുണാകരാദികൾ ഭയന്നു. ഏതായാലും അഞ്ചു കൊല്ലം റാവുജി അമർന്നിരുന്നു ഭരിച്ചു; അക്കാലമത്രയും നെഹറു-ഗാന്ധിമാരെ അധികാരസോപാനത്തിൽനിന്ന് അകറ്റിനിറുത്തുകയും ചെയ്തു.

1996ലെ തെരഞ്ഞെടുപ്പിൽ കോൺഗ്രസ്

അധികാരഭ്രഷ്ടമായി. അതോടെ നരസിം ഹറാവു ദുർബലനായി പരാജയത്തിന്റെ പാപഭാരം റാവുവിന്റെ മേൽ ചുമത്തപ്പെട്ടു. കുനിന്മേൽ കുരുവായി ഒട്ടേറെ ആരോപണങ്ങൾ ഉയർന്നു. ലഖുഭായ് പട്ടേലിന്റെ കേസിൽ കുറ്റം ചുമത്തപ്പെട്ടതിനെത്തുടർന്ന് റാവുജി നേതൃത്വം ഒഴിഞ്ഞു. സീതാറാം കേസരി പകരക്കാരനായി വന്നു.

മർക്കടസ്യ സുരാപാനം, മധ്യേവ്യൾചിക ദംശനം എന്ന മട്ടിലായിരുന്നു സീതാറാം കേസരിയുടെ പ്രകടനം. ആദ്യം ദേവഗൗഡ മന്ത്രിസഭയെ വീഴ്ത്തി, പിന്നെ ഗുജറാൽ മന്ത്രിസഭയെ മറിച്ചിട്ടു. കേസരിയോടു കലഹിച്ച് മമതാ ബാനർജി സ്വന്തം പാർട്ടിയുണ്ടാക്കി. കെ.സി. പന്തും എസ്.എസ്. അഹ്ലുവാലിയയും രംഗരാജൻ കുമാരമംഗലവുമൊക്കെ ബി.ജെ.പിയിൽ ചേർക്കേറി. രാജ്യം ഇടക്കാല തെരഞ്ഞെടുപ്പിലേക്കു നീങ്ങവേ, 1997 ഡിസംബർ അവസാനം സോണിയ ഗാന്ധി അവതരിച്ചു. കോൺഗ്രസിനു വേണ്ടി താൻ പ്രചാരണം നടത്തും എന്ന് മാഡം പ്രഖ്യാപിച്ചു.

അപ്പോഴേക്കും കോൺഗ്രസിന്റെ നിലതലോം ദുർബലമായിക്കഴിഞ്ഞിരുന്നു. ഗംഗാസമതലത്തിൽ പാർട്ടിയുടെ അടിത്തറ പൊളിഞ്ഞു. പരമ്പരാഗത വോട്ടു ബാങ്കുകൾ ലിക്വിഡേറ്റ് ചെയ്യപ്പെട്ടു. പണ്ടേ ദുർബലമായ ബംഗാളിലും തമിഴ്നാട്ടിലും പിളർപ്പ് പാർട്ടിയെ തരിപ്പണമാക്കി.

മഹാരാഷ്ട്ര, ആന്ധ്ര, കർണാടക സംസ്ഥാനങ്ങളിലെ പാർട്ടിക്ക് പൊതുതാനുള്ള ശക്തി അവശേഷിച്ചിരുന്നുള്ളൂ.

സോണിയ ഗാന്ധി രാജ്യവ്യാപകമായി പ്രചാരണം നടത്തിയിട്ടും 141 സീറ്റിലേ കോൺഗ്രസിന് ജയിക്കാനായുള്ളൂ. എങ്കിലും 1998 മാർച്ച് 14ന് കോൺഗ്രസ് പ്രവർത്തകസമിതി കേസരിയെ അധ്യക്ഷപദത്തിൽനിന്നു നീക്കി, തൽസ്ഥാനത്ത് സോണിയാജിയെ അവരോധിച്ചു. തലേവർഷം 90 ശതമാനം വോട്ടോടെ എ.ഐ.സി.സി പ്രസിഡൻറായി തെരഞ്ഞെടുക്കപ്പെട്ടയാളാണ് സീതാറാം കേസരി. എ.ഐ.സി.സി സമ്മേളനം തെരഞ്ഞെടുത്ത പ്രസിഡൻറനെ വർക്കിംഗ് കമ്മിറ്റി എങ്ങനെ നീക്കം എന്നു ചോദിക്കരുത്. കോൺഗ്രസിൽ അതും അതിലപ്പുറവും നടക്കും.

സോണിയാജിയെ അധ്യക്ഷസ്ഥാനത്തു കൂടിയിരുത്തുമ്പോൾ ഈ സ്ത്രീക്ക് ഇന്ത്യയുടെ ചരിത്രം അറിയാമോ, ഭൂമിശാസ്ത്രം അറിയാമോ, രാഷ്ട്രീയമറിയാമോ, സംസ്കാരമറിയാമോ എന്നൊന്നും കോൺഗ്രസുകാർ ചിന്തിച്ചില്ല. എട്ടാം ഷെഡ്യൂളിൽപ്പെട്ട ഏതെങ്കിലും ഭാഷ അവർക്കു കേട്ടാൽ മനസ്സിലാകുമോ എന്നതും ആലോചിച്ചില്ല. നെഹറു കുടുംബാംഗം എന്ന ഒറ്റക്കൊരു ഗുണത്തിനുമുന്നിൽ സകല പോരായ്മകളും മാഞ്ഞുപോയി.



അങ്ങനെ സോണിയ ഗാന്ധി എ.ഐ.സി.സി പ്രസിഡന്റും പാർട്ടിയുടെ ഏക ചുമതലധിപതിയുമായി. പിന്നാലെ ദൽഹി, രാജസ്ഥാൻ, മധ്യപ്രദേശ് നിയമസഭകളിലേക്കു നടന്ന തെരഞ്ഞെടുപ്പിൽ കോൺഗ്രസ് വിജയിച്ചു. വിലക്കയറ്റവും കേന്ദ്രസർക്കാരിനോടുള്ള അതൃപ്തിയുമാണ് ബി.ജെ.പിയുടെ കൃഴിതോണ്ടിയത് എന്നിരിക്കിലും വിജയം സോണിയാജിയുടെ കണക്കിലാണ് കോൺഗ്രസുകാരും മധ്യമങ്ങളും എഴുതിച്ചേർത്തത്.

1999 ഏപ്രിൽ മാസത്തിൽ കേന്ദ്രസർക്കാർ ആടിയുലഞ്ഞ് നിലംപൊത്തി, ബദൽ മന്ത്രിസഭയുണ്ടാക്കാൻ സോണിയ ഗാന്ധി അവകാശവാദമുന്നയിച്ചെങ്കിലും 272 എന്ന മാന്ത്രികസംഖ്യ തികക്കാൻ കഴിയാതെ അപഹാസ്യയായി. ലോക്സഭ പിരിച്ചുവിട്ട് തെരഞ്ഞെടുപ്പിന് ഒരുങ്ങുമ്പോഴാണ് ശരത്പവാറും പി.എ. സാംഗ്മയും താരിഖ് അൻവറും പിന്നിൽനിന്നു കൂത്തിയത്. വിദേശത്തു ജനിച്ചവർ ഇന്ത്യയുടെ പ്രസിഡന്റോ പ്രധാനമന്ത്രിയോ ആകരുത് എന്നൊരു പ്രായം മുഖവും ചേർന്ന് സോണിയാജിയെ എഴുതിയറിയിച്ചു. വിവരമറിഞ്ഞ് അഹിംസാപാർട്ടിക്കാർ കോപാകുലരായി: അക്ബറിന്റെ സിംഹാസനത്തിൽ മുട്ടയോ? മുന്നൂപേരെയും തൽക്ഷണം പാർട്ടിയിൽനിന്നു പുറത്താക്കി, പടിയിറക്കി പിന്നീട് വെച്ചു.

1999ലെ തെരഞ്ഞെടുപ്പിൽ കോൺഗ്രസിന്റെ സിംഹിതി മുമ്പത്തെക്കാൾ മോശമായി. പാർട്ടിക്കും സഖ്യകക്ഷികൾക്കും കൂടി 138 സീറ്റേ കിട്ടിയുള്ളൂ. പരാജയത്തിന്റെ പാപഭാരം ആരെങ്കിലും മദമ്മാഗാന്ധിക്കുമേൽ ചുമത്തിയോ? ഇല്ല. നമ്മുടെ മുജ്ജന്മപാപംകൊണ്ടു തോറ്റു. മദമ്മജി ഇല്ലായിരുന്നെങ്കിൽ ഇത്ര സീറ്റുപോലും കിട്ടുകയില്ലായിരുന്നു എന്ന് കോൺഗ്രസുകാർ മാറത്തടിച്ചു പറഞ്ഞു.

കോൺഗ്രസ് പ്രസിഡന്റിന്റെ ഭാരിച്ച ജോലിക്കുപുറമെ ലോക്സഭയിലെ പ്രതിപക്ഷ നേതാവിന്റെ ചുമതലകൂടി സോണിയാജി വഹിച്ചിരുന്നു. എഴുതിക്കിട്ടുന്ന പ്രസംഗങ്ങൾ വായിക്കുക, ആൾക്കുട്ടത്തിനുനേരെ കൈവിശുക എന്നിങ്ങനെയുള്ള ക്ലേശകരമായ പ്രവൃത്തികൾ മടികൂടാതെ നിർവഹിച്ചു.

കേരളത്തിലും ആസാമിലും മഹാരാഷ്ട്രയിലും പഞ്ചാബിലും ജയിച്ചുകൊണ്ട് കോൺഗ്രസ് മെല്ലെ ചിത്രത്തിലേക്കു മടങ്ങിവന്നു. എല്ലായിടത്തും ഭരണവിരുദ്ധ വികാരമാണ് പാർട്ടിയെ തുണച്ചത്. മറുവശത്ത്, രാജസ്ഥാനിലും മധ്യപ്രദേശിലും കോൺഗ്രസിന് അധികാരം നഷ്ടപ്പെട്ടു. ഗുജറാത്തിൽ പാർട്ടി കടപഴകി. സോണിയാ മാജിക്കിനെക്കുറിച്ച് മാധ്യമങ്ങൾ പല സംശയങ്ങളും പ്രകടിപ്പിച്ചെങ്കിലും കോൺഗ്രസുകാർ ഉറച്ചുനിന്നു: നഹി ചാഹിയേ സോനാ ചാന്ദി, ഹമേ ചാഹിയേ

മൻമോഹൻജി പ്രധാനമന്ത്രിയും മദമ്മജി യു.പി.എ അധ്യക്ഷയുമായി പെറ്റിക്കോട്ട് ഗവൺമെന്റ് നിലവിൽവന്നു. ബി.ജെ.പിയെപ്പോലും നാണിപ്പിക്കുന്ന നടപടികളാണ് ചെയ്തുകൂട്ടിയത്. ബീഹാർ നിയമസഭ പിരിച്ചുവിട്ടും ഗോവ നിയമസഭ സസ്പെൻഡ് ചെയ്തും ഡാർഖണ്ഡിലും മേഘാലയത്തിലും ഭൂരിപക്ഷമില്ലാത്ത കക്ഷിക്കു മന്ത്രിസഭയുണ്ടാക്കാൻ അവസരം കൊടുത്തും സോണിയാജി, ഇന്ദിരാഗാന്ധിക്കൊത്ത മരുമകളാണെന്നു തെളിയിച്ചു.

സോണിയാ ഗാന്ധി! ഇന്ത്യ തിളങ്ങുന്നു എന്ന അവകാശവാദവുമായി 2004-ൽ തെരഞ്ഞെടുപ്പിനെ നേരിട്ട ബി.ജെ.പിയെ ജനം കഠിനമായി ശിക്ഷിച്ചു. കോൺഗ്രസിന് ബി.ജെ.പിയെക്കാൾ സീറ്റു കൂടുതൽ കിട്ടി; ഇടതുപക്ഷത്തിന്റെ പിന്തുണ കൂടിയായപ്പോൾ മന്ത്രിസഭ രൂപവത്കരിക്കാനും സാധിച്ചു. പ്രധാനമന്ത്രിപദം സ്വീകരിക്കാതിരിക്കാനുള്ള വിവേകം സോണിയ പ്രകടിപ്പിച്ചു. വിദേശ ജനനം വിഷയമാക്കി ബി.ജെ.പി മുതലെടുപ്പു നടത്തുന്നതു തടയാൻ കഴിഞ്ഞു.

പ്രധാനമന്ത്രിസ്ഥാനത്തേക്കു മൻമോഹൻസിംഗിനെ നിശ്ചയിച്ചതും സോണിയതന്നെ. ഇതര കോൺഗ്രസുകാരെ അപേക്ഷിച്ച് മൻമോഹൻ മൂന്നു മെച്ചങ്ങളുണ്ട്: (1) ആൾ അഴിമതിക്കാരനല്ല. സംശുദ്ധമായ പ്രതിപദ്ധ്യരായ. (2) ജനപിന്തുണ തീരെയുമില്ല ഇന്ത്യാ രാജ്യത്തെ ഏതു പഞ്ചായത്തിലെ ഏതു വാർഡിൽ നിന്നാലും ജയിക്കില്ല. സ്വന്തം ഭാര്യയുടെ വോട്ടുപോലും കിട്ടുമെന്ന് ഉറപ്പില്ല. അതുകൊണ്ടുതന്നെ ഗ്രൂപ്പുണ്ടാക്കില്ല. മദമ്മയുടെ മേൽക്കോയ്മ തികച്ചും അംഗീകരിക്കും, ആജ്ഞകൾ ശിരസാവഹിക്കും. തികച്ചും കേന്ദ്രഹിതമാണ്. (3) പരിഷ്കരണവാദിയും അമേരിക്കയുടെ കണ്ണിലുണ്ണിയുമാണ്. ചാടിക്കളിയുകാ കുഞ്ചിരാമാ എന്നു പറയേണ്ട താമസമേയുള്ളൂ, തലകുത്തി മറിയും.

അങ്ങനെ മൻമോഹൻജി പ്രധാനമന്ത്രിയും മദമ്മജി യു.പി.എ അധ്യക്ഷയുമായി പെറ്റിക്കോട്ട് ഗവൺമെന്റ് നിലവിൽവന്നു. ബി.ജെ.പിയെപ്പോലും നാണിപ്പിക്കുന്ന നടപടികളാണ് കേന്ദ്രസർക്കാർ ചെയ്തുകൂട്ടിയത്. പേറ്റൻ നിയമ, വിത്തുനിയമ ഭേദഗതികൾ, സംയുക്ത നാവികാഭ്യാസം, ഇസ്രായേൽ ബാൻഡവം, ആണവകരാർ അങ്ങനെ പലതും. ബീഹാർ നിയമ

സഭ പിരിച്ചുവിട്ടും ഗോവ നിയമസഭ സസ്പെൻഡ് ചെയ്തും, ഡാർഖണ്ഡിലും മേഘാലയത്തിലും ഭൂരിപക്ഷമില്ലാത്ത കക്ഷിക്കു മന്ത്രിസഭയുണ്ടാക്കാൻ അവസരം കൊടുത്തും സോണിയാജി, ഇന്ദിരാഗാന്ധിക്കൊത്ത മരുമകളാണെന്നു തെളിയിച്ചു.

തെരഞ്ഞെടുപ്പുകളിൽ നിരന്തരം തിരിച്ചടികൾ നേരിട്ടുകൊണ്ടിരിക്കുന്നു. കേരളത്തിലും പഞ്ചാബിലും ഹിമാചലിലും ഉത്തരാഖണ്ഡിലും അധികാരം നഷ്ടപ്പെട്ടു. ബംഗാളും ഗുജറാത്തും ബാലിക്കോമലകളായിത്തുടരുന്നു. ഉത്തർപ്രദേശിൽ നാലാംസ്ഥാനം നിലനിറുത്തി. ആന്ധ്രയിലും കർണാടകത്തിലും തെരഞ്ഞെടുപ്പു നടത്തേണ്ട താമസമേയുള്ളൂ-പരാജയം സുനിശ്ചിതം. ഭരണവിരുദ്ധ വികാരത്താൽ ഒരുപക്ഷേ, രാജസ്ഥാനും മധ്യപ്രദേശും ജയിച്ചേക്കാം. അപ്പോഴും വരുന്ന ലോകസഭാ തെരഞ്ഞെടുപ്പ് ചോദ്യചിഹ്നമായി മുന്നിൽനിൽക്കും.

സോണിയക്കുശേഷം ആർ എന്ന ചോദ്യത്തിന് പ്രിയങ്ക എന്നാണ് മുമ്പ് മാധ്യമങ്ങൾ ഉത്തരം നൽകിയിരുന്നത്. എന്നാൽ, സോണിയ രംഗത്തുണ്ടാകുമെന്നത് രാഹുലിനെയാണ്. ഫയ്ത് രാഷ്ട്രീയം വലിയ പിടയില്ല. രാജീവിന്റെ മകൻ, ഇന്ദിയുടെ പൗത്രൻ എന്നൊക്കെ മേനിനടിച്ചു നടക്കാൻ, നെഹ്റു-ഗാന്ധി കുടുംബമഹിമയെക്കുറിച്ച് വീരസ്യം പറയാൻ മാത്രം അറിയാം.

ഉത്തർപ്രദേശിലെയും ഗുജറാത്തിലെയും റോഡ്ഷോകൾക്കുശേഷം ഇന്ത്യയെ കണ്ടെത്തൽ പരിപാടിയുമായി ഊരുചുറ്റാൻ ഇറങ്ങിയിരിക്കുകയാണ്. കൂടെ നമ്മുടെ ഉമ്മൻചാണ്ടിയുടെ മകനും ചീഫ് ജസ്റ്റിസ് ബാലകൃഷ്ണന്റെ മരുമകനുമുണ്ട്. രാഹുൽജി ഇന്ത്യയെ കണ്ടെത്തിക്കഴിഞ്ഞുപോയോ അല്ലെങ്കിൽ പ്രധാനമന്ത്രി ആകുമെന്ന് പ്രതീക്ഷിക്കുക.

എ.ഐ.സി.സി പ്രസിഡന്റുപദത്തിൽ സോണിയ ഗാന്ധി പത്തു വർഷം തികച്ചിരിക്കുന്നു. നെഹ്റുവിനോ ഇന്ദിരയ്ക്കോ രാജീവിനോ ഇത്രയും നീണ്ട കാലയളവ് അധ്യക്ഷസ്ഥാനത്തിൽക്കാൻ കഴിഞ്ഞിട്ടില്ല. ഒരുപക്ഷേ, ഇനിയാർക്കും സാധിച്ചെന്നു വരില്ല. ഈ പോക്കുപോയാൽ പാർട്ടിതന്നെ അധികനാളുണ്ടായെന്നിരിക്കില്ല.

ഗോതമ്പും ചോളവും തമ്മിൽ തിരിച്ചറിയാനാവാത്ത, പശുവിനെയും കാളയെയും തമ്മിൽ തിരിച്ചറിയാനാവാത്ത, മെട്രിക്കുലേറ്റുപോലുമില്ലാത്ത ഒരു സ്ത്രീ എന്നാണ് ചരൺസിംഗ് പണ്ട് ഇന്ദിരാജിയെ വിശേഷിപ്പിച്ചത്. ഇന്നു ജീവിച്ചിരുന്നെങ്കിൽ ചൗധരി സാഹിബ് സോണിയാജിയെ എങ്ങനെ വിവരിക്കുമായിരുന്നു എന്ന് മാനുവായനക്കാരുടെ ഭാവനക്കു വിടുന്നു.